

**महाराष्ट्र शासन**  
**सामान्य प्रशासन विभाग**  
**शासन आदेश क्रमांक प्रतिनि २०१६/सं.क्र.८९३/प्र.क्र.२०५/चौदा**  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
दिनांक : १० ऑक्टोबर, २०१६.

**शासन आदेश**

श्रीमती पु.प्र.साबळे, उप सचिव, सामान्य प्रशासन विभाग यांची प्रादेशिक विभागीय चौकशी अधिकारी, कोकण भवन, नवी मुंबई यांच्या कार्यालयाच्या आस्थापनेवरील प्रादेशिक विभागीय चौकशी अधिकारी या पदावर प्रथमतः दोन वर्षाकरीता प्रतिनियुक्तीने नियुक्ती करण्यासाठी, त्यांच्या सेवा खालील अटींच्या अधीन सुपूर्द करण्यात येत आहेत :-

- (क) श्रीमती पु.प्र.साबळे, उप सचिव ज्या तारखेला शासकीय सेवेतील पदाचा कार्यभार सुपूर्द करतील त्या तारखेपासून प्रतिनियुक्तीच्या सेवेचा प्रारंभ होईल आणि ती सेवा ज्या तारखेला श्रीमती साबळे, उप सचिव आपल्या शासकीय पदाचा कार्यभार पुन्हा स्वीकारतील, त्या तारखेला समाप्त होईल.
- (ख) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेविल.
- (ग) जर त्यांची सेवा स्वीयेत्तर नियोक्त्याला आवश्यक वाटली नाही तर त्याला मूळ विभागाकडे परत पाठविण्याची मुभा स्वीयेत्तर नियोक्त्याला राहिल. मात्र, याप्रमाणे परत पाठविण्यापूर्वी स्वीयेत्तर नियोक्त्याने शासनाला/सक्षम प्राधिकार्याला तीन महिन्यांची नोटीस दिली पाहिजे; आणि
- (घ) त्यांनी मूळ विभागाकडे परत जाण्याचा आपला उद्देश आहे अशी कमीत कमी ३ महिन्यांची लेखी नोटीस शासनाला/सक्षम प्राधिकार्याला दिल्यानंतर त्यांना मूळ विभागाकडे परत येण्याची मुभा राहिल.

२. म.ना.से.(पदग्रहण अवधी, स्वीयेत्तर सेवा.....इ.) नियम १९८१ मधील नियम ४० (परिशिष्ट-२) मध्ये नमूद केलेल्या अटी व शर्ती विचारात घेऊन, प्रतिनियुक्तीबाबतच्या अटी व शर्ती सामान्य प्रशासन विभाग/कार्या.१९ व सामान्य प्रशासन विभाग/कार्या.१९ यांनी आपापसात सल्लामसलत करून ठरवाव्यात.

३. श्रीमती पु.प्र.साबळे, उप सचिव यांच्या प्रतिनियुक्तीबाबतच्या इतर सर्व प्रशासकीय बाबी सामान्य प्रशासन विभाग/कार्या.१९ यांचेमार्फत हाताळण्यात येतील.

४. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर प्रसिध्द करण्यात आला असून त्याचा संगणक संकेतांक २०१६१०१०१६५४०८४२०७ असा आहे. हा आदेश डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( इ.मु.काझी )  
सह सचिव, महाराष्ट्र शासन

प्रति,

- १) मुख्य सचिव, महाराष्ट्र शासन,
- २) मा.मुख्यमंत्र्यांचे प्रधान सचिव,
- ३) प्र.स. (सेवा), सा.प्र.वि., मंत्रालय, मुंबई-३२,
- ४) विभागीय आयुक्त, कोकण भवन, नवी मुंबई,
- ५) सह/उप सचिव (आस्थापना), सामान्य प्रशासन विभाग, मंत्रालय, मुंबई-३२,
- ६) सह/उप सचिव (कार्या.११), सामान्य प्रशासन विभाग, मंत्रालय, मुंबई-३२,
- ७) संबंधित अधिकारी
- ८) निवड नस्ती.
- ९) कार्या.१४ संग्रहार्थ